
Hymn to Goddess varAhamukhI

ವರಾಹಮುಖೀಸ್ತವಃ ತಥಾ ವಾರಾಹ್ಯನುಗ್ರಹಾಷ್ಟಕಂ

Document Information



Text title : Hymn in praise of Goddess as varAhamukhI

File name : varAhamukhIstava.itx

Category : devii, otherforms, stotra, devI, aShTaka

Location : doc_devii

Transliterated by : Sridhar Seshagiri sridhar.seshagiri at gmail.com

Proofread by : Sridhar Seshagiri sridhar.seshagiri at gmail.com

Latest update : November 26, 2001

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 28, 2022

sanskritdocuments.org



ವರಾಹಮುಖೀಸ್ತವಃ ತಥಾ ವಾರಾಹ್ಯನುಗ್ರಹಾಷ್ಟಕಂ



ಕುವಲಯನಿಭಾ ಕೌಶೇಯಾರ್ಥೋರುಕಾ ಮುಕುಟೋಜ್ಜಲಾ
ಹಲಮುಸಲಿನೀ ಸದ್ಭಕ್ತೇಭ್ಯೋ ವರಾಭಯದಾಯಿನೀ .
ಕಪಿಲನಯನಾ ಮಧ್ಯೇ ಕ್ಷಾಮಾ ಕಲೋರಘನಸ್ತನೀ
ಜಯತಿ ಜಗತಾಂ ಮಾತಃ ಸಾ ತೇ ವರಾಹಮುಖೀ ತನುಃ .. 1..
ತರತಿ ವಿಪದೋ ಘೋರಾ ದೂರಾತ್ ಪರಿಕ್ರಿಯತೇ ಭಯ-
ಸ್ಥಲಿತಮತಿಭಿರ್ಭೂತಪ್ರೇತ್ಯೈಃ ಸ್ವಯಂ ವ್ರಿಯತೇ ಶ್ರಿಯಾ .
ಕ್ಷಪಯತಿ ರಿಪೂನೀಷ್ಟೇ ವಾಚಾಂ ರಣೇ ಲಭತೇ ಜಯಂ
ವಶಯತಿ ಜಗತ್ ಸರ್ವಂ ವಾರಾಹಿ ಯಸ್ತ್ವಯಿ ಭಕ್ತಿಮಾನ್ .. 2..
ಸ್ತಿಮಿತಗತಯಃ ಸೀದದ್ವಾಚಃ ಪರಿಚ್ಛುತಹೇತಯಃ
ಕ್ಷುಭಿತಹೃದಯಾಃ ಸದ್ಯೋ ನಶ್ಯದ್ಧ ಶೋ ಗಲಿತೌಜಸಃ .
ಭಯಪರವಶಾ ಭಗ್ನೋತ್ಸಾಹಾಃ ಪರಾಹತಪೌರುಷಾ
ಭಗವತಿ ಪುರಸ್ತ್ವ ದ್ಭಕ್ತಾನಾಂ ಭವಂತಿ ವಿರೋಧಿನಃ .. 3..
ಕಿಸಲಯಮೃದುಹೃದಯಃ ಕ್ಲಿಶ್ಯತೇ ಕಂದುಕಲೀಲಯಾ
ಭಗವತಿ ಮಹಾಭಾರಃ ಕ್ರೀಡಾಸರೋರುಹಮೇವ ತೇ .
ತದಪಿ ಮುಸಲಂ ಧತ್ತೇ ಹಸ್ತೇ ಹಲಂ ಸಮಯದ್ರಹಾಂ
ಹರಸಿ ಚ ತದಾಘಾತೈಃ ಪ್ರಾಣಾನಹೋ ತವ ಸಾಹಸಂ .. 4..
ಜನನಿ ನಿಯತಸ್ಥಾನೇ ತ್ವದ್ವಾಮದಕ್ಷಿಣಪಾರ್ಶ್ವಯೋ-
ಮ್ಯುದುಭುಜಲತಾಮಂದೋತ್ಕ್ಲೇಪಪ್ರಣತಿತಚಾಮರೇ .
ಸತತಮುದಿತೇ ಗುಹ್ಯಾಚಾರದ್ರಹಾಂ ರುಧಿರಾಸವೈ-
ರುಪಶಮಯತಾಂ ಶತ್ರುನ್ ಸರ್ವಾನುಭೇ ಮಮ ದೇವತೇ .. 5..
ಹರತು ದುರಿತಂ ಕ್ಷೇತ್ರಾಧೀಶಃ ಸ್ವಶಾಸನವಿದ್ವಿಷಾಂ
ರುಧಿರಮದಿರಾಮತ್ತಃ ಪ್ರಾಣೋಪಹಾರಬಲಿಪ್ರಿಯಃ .
ಅವಿರತಚಟತ್ಕರ್ವದ್ಧಂಷ್ಟ್ರಾಸ್ಥಿಕೋಟಿರಟನ್ಮುಕೋ
ಭಗವತಿ ಸ ತೇ ಚಂಡೋಚ್ಚಂಡಃ ಸದಾ ಪುರತಃ ಸ್ಥಿತಃ .. 6..
ಕ್ಷುಭಿತಮಕರೈರ್ವೀಚೀಹಸ್ತೋಪರುದ್ಧಪರಸ್ಪರೈ-
ಶ್ಚತುರದಧಿಭಿಃ ಕ್ರಾಂತಾ ಕಲ್ಪಾಂತದುರ್ಲಲಿತೋದಕೈಃ .

ಜನನಿ ಕಥಮುತ್ತಿಷ್ಟೇತ್ ಪಾತಾಲಸದ್ಬಿಲಾದಿಲಾ
ತವ ತು ಕುಟಿಲೇ ದಂಷ್ಟ್ರಾಕೋಟೀ ನ ಚೇದವಲಂಬನಂ .. 7..
ತಮಸಿ ಬಹುಲೇ ಶೂನ್ಯಾಟವ್ಯಾಂ ಪಿಶಾಚನಿಶಾಚರ-
ಪ್ರಮಥಕಲಹೇ ಚೋರವ್ಯಾಘೋರಗದ್ವಿಪಸಂಕಟೇ .
ಕ್ಷುಭಿತಮನಸಃ ಕ್ಷುದ್ರಸ್ಯೈಕಾಕಿನೋಽಪಿ ಕುತೋ ಭಯಂ
ಸಕೃದಪಿ ಮುಖೇ ಮಾತಸ್ತನ್ನಾಮ ಸಂನಿಹಿತಂ ಯದಿ .. 8..
ವಿದಿತವಿಭವಂ ಹೃದ್ಯೈಃ ಪದ್ಮೈರ್ವರಾಹಮುಖೀಸ್ತವಂ
ಸಕಲಫಲದಂ ಪೂರ್ಣಂ ಮಂತ್ರಾಕ್ಷರೈರಿಮಮೇವ ಯಃ .
ಪಠತಿ ಸ ಪಟುಃ ಪ್ರಾಪ್ನೋತ್ಯಾಯುಶ್ಚಿರಂ ಕವಿತಾಂ ಪ್ರಿಯಾಂ
ಸುತಸುಖಧನಾರೋಗ್ಯಂ ಕೀರ್ತಿಂ ಶ್ರಿಯಂ ಜಯಮುರ್ವರಾಂ .. 9..
ಇತಿ ಶ್ರೀವರಾಹಮುಖೀಸ್ತವಃ ಸಮಾಪ್ತಃ ..
ವಾರಾಹ್ಯನುಗ್ರಹಾಷ್ಟಕಂ

Encoded and proofread by Sridhar Seshagiri seshagiri at engineering.sdsu.edu

—
Hymn to Goddess varAhamukhi

pdf was typeset on July 28, 2022

—

Please send corrections to sanskrit@cheerful.com

